

Omm il-Ħniena, Omm it-Tama, Omm il-Migranti, itlob għalina



Kan. Dun Joe Caruana

Arċipriet

Din is-sena kollox differenti. Ma kinitx COVID-19 kemm hawdet nies! Qallbet kollox ta' taħt fuq – inkwiet shiħ meta tara tant mard u mwiet, ekonomiji għarkupptejhom, skejjel magħluqa u saħansitra l-quddies fil-knejjes tagħna kellu jieqaf. Anke l-istess festi tagħna sofrew.

Biss kultant anke mill-ħażin jaf joħroġ it-tajjeb u allura din is-sena, meta ser ikollna festa ferm differenti mis-soltu, ejjew naħtfu l-opportunità biex nirriflett fuq il-fatt li l-festa hi fuq kollox festa reliġjuża u għalhekk l-enfasi prinċipali għandha tkun fuq dak li hu pastorali u spiritwali.

F'dan id-dawl xtaqt li nirriflett flimkien fuq tliet titli ġodda li l-Papa Frangisku, dan l-aħħar żied għal waqt il-Litanija tal-Madonna, jiġifieri:

Omm il-Ħniena, Omm it-Tama, Omm il-Migranti.

Omm il-Ħniena. It-tema tal-ħniena tispikka b'mod kostanti fit-tagħlim tal-Papa u jinsisti magħna li din għandha tkun il-pedament tal-impenn u l-valuri li jmexxuna bħala Nsara. Il-Papa jfakkarna li Alla li nemmnu fih aħna hu Alla ta' ħniena bla tarf li jagħder u jaħfer d-dghufijiet u n-nuqqasijiet kollha tagħna. Għalhekk il-Knisja li niffurmaw parti minnha trid tirrifletti dil-ħniena ta' Alla l-Missier jekk trid tkun awtentika għall-missjoni tagħha u tappella għall-bniedem tal-lum.

Omm it-Tama. Dan it-titlu neħtiġuh ħafna fid-dinja tal-lum, f'soċjetà fejn tant nies qed jersqu lejn il-vojt f'ħajjithom – ħajjithom hi bla sens – meta wkoll mhux lejn id-disperazzjoni. Minkejja li l-livell ta' għajxien għola u l-flus fl-idejn żdiedu, żdied ukoll il-qtigħ ta' qalb u d-dipressjoni. Din hi s-soċjetà li sfortunatament tilfet il-valur tat-tama u li għalhekk spicċat tgħix negattività sfrenata u diżillużjoni kbira. Warrbet lil Alla għax tirraguna li m'għandhiex bżonnu u kif wieħed seta' jobsor, postu ma mlieh ħadd. Apparti dal-vojt spiritwali, ħafna pajjiżi huma għaddejnin ukoll minn sfiduċja shiħa fil-makkinarju politiku sikwit miġjuba minn

politikanti korrotti jew ineffikaci li taħt il-velu ta' ħafna teoriji jippruvaw jaħbu nuqqas grass ta' governanza serja. F'din l-atmosfera neħtieġu injezzjoni qawwiya ta' tama, allura l-Papa qed jipproponilna lil Marija; dik li tatna lill-Feddej, lis-Salvatur bħala l-kewkba ta' filgħodu, u hekk terġa' tagħtina dik it-tama li tlfna u li tant għandna bżonn: Omm it-Tama.

Omm il-Migranti. Fi żmienna qed naraw splużjoni f'dik li kienet realtà Prattikament minn dejjem – il-mixja, kultant ħarba, ta' għadd ta' nies minn pajjiż twelidhom għal pajjiżi oħra. Dan x'aktarx minħabba diżgrazzji naturali, il-faqar, il-gwerra jew it-tama ta' ħajja aħjar. Pajjiżi li fuqhom jaslu bħala l-ewwel art, fosthom Malta, qed iħossuhom mgħarrqin fin-numru ta' migranti. Dan qed joħloq f'xi wħud antagoniżmu jaħraq kontra dawn il-migranti u qed naraw f'diversi pajjiżi fl-Ewropa tgħolli rasha politika favur il-lemin estrem li fl-aħħar gwerra dinjija tatna l-Faxxiżmu u n-Naziżmu. Malta mhix meħlusa minn din il-pjaga. Dawn in-nies jinsew li minn pajjiżna stess telqu numru ta' migranti wkoll, uħud bis-sewwa u oħrajn bid-dnewwa lejn Lixandra fl-Eġittu, lejn Tuneż, lejn l-Ingilterra, lejn il-Kanada, l-Amerika u l-Awstralja. Tista' tgħid li kull familja fil-Mellieħa għandha xi qraba li kienu emigraw. Allura aħna għandna nkunu l-aħħar nies li messna nappoġġjaw politika ta' intolleranza, antagoniżmu u vjolenza kontra nies hekk vulnerabbli. Minflok għandna naħdmu bis-shiħ biex infittxu soluzzjoni ġusta u dejiema. Il-Papa Frangisku, hu stess iben ta' emigranti, jindirizza din ir-realtà kontinwament fid-diskorsi u t-tagħlim tiegħu u dan it-titlu ġdid fil-kullana ta' titli lil dik li hi stess kellha tkun migranta, taħrab mit-tiranija ta' Erodi, ser jibqa' monument għalih sakemm tibqa' tintalab it-talba tar-rużarju.

Jalla din is-sena, is-sena tal-COVID, ma nibqgħux narawha biss għal dak li tellfitna imma wkoll għal dak li tatna – tliet titli oħra li jixirqu lill-Patruna tagħna.

Il-festa t-tajba!



ROY THAI SPECIALIST

Massage & Beauty Centre

MASSAGE
WAXING
BEAUTY
PHYSIOTHERAPY



34, Francis Zahra Street, Mellieha

M: 77 222 113 | T: 2713 7513 | E: roythaispecialist@gmail.com | F: Roy Thai Specialist

Aalayah's Stop & Shop



*12, Main Street
Mellieha.*

**FREE PACKET OF
WATER WITH
EVERY €33 SPENT**

**OPEN ALL DAY
FROM MONDAY TO SUNDAY**

**FREE DELIVERY TO
MELLIEHA**



Find us on
f Facebook

IMPERIAL BAR

We give appetizers with drinks

For good Maltese food and genuine drinks the Imperial Bar is the place to be ...

Specialising in Malt, Whiskey & Gin

Piazza tal-Parroċċa, Mellieħa
Tel: 79296738 (Alfred Xuereb)

Cash & Carry

Tel: 21524685 80A, Main Street, Mellieħa

Special Offers!

Phone Orders are accepted!

**Vast range of top-brand products
at super-saver prices!**

Perfumes Baby Products Skin Care

Detergents Toiletries Cleaning Equipment

Car Care Products Washing Liquids & Powders

... and much, much more!

Opening Hours: Mon - Fri: 09:00 - 13:00 & 16:00 - 19:00
Thursday: 09:00 - 19:00
Saturday: 09:00 - 14:00

Free Deliveries!